

## VIA SAGRA GHAT-TFAL

*Migjuba għall-Malti minn Dun Jimmy Xerri*

### **L-EWWEL STAZZJON: ĠESÙ KKUNDANNAT GHALL-MEWT.**

*Nadurawk O Ġesù u nberkuk, għax b'salibek u l-mewt tiegħek inti fdejtna.*

**Qari:** Pilatu saqsihom, “Issa jien x'se nagħmel b'Ġesù li jsejnhulu ‘Kristu’?” u huma wegħbuh, “sallbu!”. Xhin Pilatu ra li ma jista' jagħmel xejn, hasel idejha quddiem il-folla biex juri li ma riedx ikun responsabbli.

**Hsieb:** Pilatu kien jaf li Ġesù huwa innocenti imma ma kienx kuraġġjuż biex jiddefendi lil Ġesù quddiem il-folla.

**Talba:** Mulej għallimna nkunu qrib kull min hu maħqur u imwarrab.

### **IT-TIENI STAZZJON: ĠESÙ MGHOBBI S-SALIB.**

*Nadurawk O Ġesù u nberkuk, għax b'salibek u l-mewt tiegħek inti fdejtna.*

**Qari:** Is-soldati hađu lil Ġesù f'dik il-biħħa msejħha l-Pretorju. Hemmhekk libbsuh mantell aħmar u fuq rasu għamlulu kuruna tax-xewk. U qagħdu jiddieħku bih u jgħidulu, “Sliem sultan tal-Lhud!”.

**Hsieb:** Lil Ġesù ittrattaw hażin miegħu. U anke aħna gie li jaqbd u magħna, jidħqu bina. Ġesù refa' s-salib u anke illum jgħidilna li hu qrib tagħna u jgħinna.

**Talba:** Ġesù għinni nerfa' s-salib tiegħi, għax naf li inti qrib tiegħi.

### **IT-TIELET STAZZJON: ĠESÙ JAQA' FL-ART.**

*Nadurawk O Ġesù u nberkuk, għax b'salibek u l-mewt tiegħek inti fdejtna.*

**Qari:** Iddisprezzat u mwarrab mill-bnedmin, bniedem li bata. Ma kellhom l-ebda rispett lejha. Madanakollu kien hu li tgħabba bit-tbatijiet tagħna, għax iħobbna wisq.

**Hsieb:** Il-Vangelu ma jgħid xejn dwar il-waqgħat ta' Ġesù. Maż-żmien l-Insara mmaginaw kemm kien għajjen Ġesù. Ġesù għażel din t-tbatija biex isalvana. Nistħajluh li waqa' fl-art għax iħobbna.

**Talba:** Ġesù għinna naççettaw il-waqgħat u t-tbatijiet tagħna. Kultant aħna wkoll ngħejjew imma bl-għajnuna tiegħek inkomplu nimxu.

### **IR-RABA' STAZZJON: ĠESÙ JILTAQA' M'OMMU MARIJA.**

*Nadurawk O Ġesù u nberkuk, għax b'salibek u l-mewt tiegħek inti fdejtna.*

**Qari:** Xmun qal, “Dan Ġesù se jgib il-waqgħa u l-qawmien ta’ hafna f’Israel. Lilek, Marija, sejf se jinfidlek ruhek.

**Hsieb:** Marija kienet qrib Ġesù sa minn meta kien tifel żgħir. Baqgħet miegħu sal-aħħar. Saħansitra qagħdet taħt is-salib dakinhar li sallbuh. Anke l-ommijiet tagħna huma dejjem magħna anke meta ngħaddu minn xi affarijiet diffiċli.

**Talba:** Mulej aghmel li Marija omm Ġesù tkun dejjem qrib tagħna. (Sliema u Qaddisa).

### **IL-HAMES STAZZJON: IĊ-ĊIRINEW JGHIN LIL ĠESÙ BILLI JERFAGHLU S-SALIB.**

*Nadurawk O Ġesù u nberkuk, għax b’salibek u l-mewt tiegħek inti fdejtna.*

**Qari:** Lil Ġesù obligawh jerfa’ s-salib imma xhin kien għajjen hafna kien għaddej wiehed Ċirinew u lil dan qalilu biex jghin lil Ġesù jwassal is-salib sa fuq l-gholja tal-Golgota.

**Hsieb:** Xmun iċ-Ċirinew ma kienx jaf lil Ġesù. Kien sema’ lin-nies jitkellmu fuqu. Min jaf x’haseb: kemm haqru lil Ġesù, bniedem daqshekk tajjeb. Kemm tkun haġa sabiħa li aħna wkoll ngħinu lil nies oħrajn billi nerfghulhom is-salib.

**Talba:** Ġesù jien noffrilek it-tbatijiet tiegħi. Aghmel li t-tbatija li ngħaddu minnha tkun ta’ gid għall-oħrajn.

### **IS-SITT STAZZJON: IL-VERONIKA TIXXOTTA L-WIĊĊ TA’ ĠESÙ.**

*Nadurawk O Ġesù u nberkuk, għax b’salibek u l-mewt tiegħek inti fdejtna.*

**Qari:** Mulej għalik nissaporti l-insulti u l-mistħija tgħattili wiċċi. Mulej lej kien inressaq it-talba tiegħi. Mulej Alla isma’ t-talb tagħna. Mulej thalliniex negħrqu u eħlisna mill-ħażin tal-għedewwa tagħna.

**Hsieb:** Ġesù jkompli l-mixja tiegħu lejn il-Kalvarju. Hemm nies li qed jgħajruh u jinsulentawh. Anke d-dixxipli tiegħu harbu għax qegħdin jibzżgħu. Imma hemm mara waħda li resqet ‘l quddiem u xxuttat il-wiċċ għażiż ta’ Ġesù mill-għaraq u mid-demmm.

**Talba:** Ġesù għinna biex ma nibzżgħux noqogħdu qrib tiegħek. Aghmel li nimxu warajk anke meta hafna nies jabbandunawk.

### **IS-SEBA’ STAZZJON:**

*Nadurawk O Ġesù u nberkuk, għax b’salibek u l-mewt tiegħek inti fdejtna.*

**Qari:** Haqruh umiljawh, tawh fuq wiċċu u ma fetaħx fomm. Ġesù kien qisu ħaruf mehud għall-qatla.

**Hsieb:** Ghat-tieni darba Ġesù jaqa' taht is-salib, fit-triqat ta' Ġerusalemm. Kull meta nippruvaw nagħmlu kollox mingħajr Ġesù, aħna wkoll naqgħu fl-art. Xi drabi naqgħu fl-art billi ma mmorrux knisja. Hemm tfal li jgħidu li ma jridux imorru l-knisja. Dan mhux sewwa għax Ġesù dejjem ikun qed jistenniena.

**Talba:** Ġesù fakkarni li jien għandi bżonnok. Ġesù għandna bżonn l-imħabba tiegħek. Ġesù għandna bżonn niltaqgħu miegħek.

### **IT-TMIEN STAZZJON: ĠESÙ JSABBAR IN-NISA TA' ĠERUSALEMM**

*Nadurawk O Ġesù u nberkuk, għax b'salibek u l-mewt tiegħek inti fdejtna.*

**Qari:** Wara Ġesù marret folla kbira ta' nies. Kien hemm ukoll bosta nisa li bdew iħabbtu fuq sidirhom u jibku. Inkeddu jaraw lil Ġesù f'dik is-sitwazzjoni.

**Hsieb:** In-nisa li marru wara Ġesù bkew għax hassew għalih meta rawh bla ħtija u maħqur. Ġesù qalilhom jibku, għax lilu ma kienux għarfuh bħala l-Messija.

**Talba:** Ġesù aghmel li nagħrfuk permezz ta' dawk li jiġu jgħinuna għax iħobbuna.

### **ID-DISA' STAZZJON: ĠESÙ JAQA' FL-ART GHAT-TIELET DARBA.**

*Nadurawk O Ġesù u nberkuk, għax b'salibek u l-mewt tiegħek inti fdejtna.*

**Qari:** Hafna drabi jkollna nerfġu piż tqil fil-ħajja. Kemm nies ibatu minħabba l-gwerra, kemm tfal imutu bla ħtija minħabba dawk li jibdeu il-ġlied. Imma l-Mulej huwa dejjem magħna għax l-imħabba tiegħu għalina hija kbira.

**Hsieb:** Xhin Ġesù jaqa' għat-tielet darba taht is-salib, jien noqgħod naħseb u nintebaħ li Ġesù jħobbna hafna. Ġesù għażel li jbati. Ġesù jaf li anke xhin jinsab wiċċu fit-trab, il-Missier qiegħed miegħu u anke meta nbatu aħna, Ġesu jibqa' magħna.

**Talba:** Mulej Ġesu, għinna sabiex meta ninzlu fit-tbatija, u aħna nitolbuk l-għajnuna, inti tkun hemm lest biex tgħina nqumu.

### **L-GHAXAR STAZZJON: LIL ĠESÙ NEŻŻGHUH MINN HWEJĠU.**

*Nadurawk O Ġesù u nberkuk, għax b'salibek u l-mewt tiegħek inti fdejtna.*

**QARI:** xhin is-suldati sallbu lil Ġesù, huma qabdu l-hwejjeg tiegħu u qassmuhom f'erba', biċċa għal kull suldat. It-tunika ta' Ġesu tellgħuha bix-xorti u ħadha wieħed minnhom.

**Hsieb:** Is-suldati qed ihejju biex issallbu lil Ġesù, ma juru l-ebda rispett lejn Ġesù, jaqbd u jneħħulu hwejgu minn fuqu. Ġesù jhallihom jumiljawh. Jobdi għal dak kollu, biex ikompli jurina li jhobbna.

**Talba:** Ġesù għallimna nħobbu lill-iktar nies fqar, lil dawk li ma jhobbhom ħadd.

### **IL-HDAX-IL STAZZJON:**

*Nadurawk O Ġesù u nberkuk, għax b'salibek u l-mewt tiegħek inti fdejtna.*

**Qari:** Dawk li kienu għaddejjin bdew jgħajruh u jgħidulu, "Inti li teqred it-tempju u terġa' tibnih fi tliet ijiem, inzel minn fuq is-salib". Is-sacerdoti u x-xjuħ bdew jgħidu "Arah daqsxejn dan Ġesù, salva lill-oħrajn u issa mhux kapaċi jsalva lilu nnifsu". Il-hallelin li kien hemm ħdejh, insulentawh huma wkoll.

**Hsieb:** Ġesù huwa l-Iben t'Alla, hu s-sultan ta' Israel. Bis-setgħa li għandu jista' jinzel mis-salib. Imma Ġesù ma jridx juri s-setgħa tiegħu. Huwa jagħzel li jmexxi minn fuq it-Tron tas-Salib.

**Talba:** Ġesù għallimna biex fil-mumentanti tat-tbatija tagħna, aħna nħarsu lejn is-salib u nibqghu marbutin miegħek.

### **IT-TNAX-IL STAZZJON: ĠESÙ JMUT FUQ IS-SALIB.**

*Nadurawk O Ġesù u nberkuk, għax b'salibek u l-mewt tiegħek inti fdejtna.*

**Qari:** Xhin sar nofsinhar waqgħet dalma fuq l-art kollha, sat-tlieta ta' filgħaxija. F'dan il-hin Ġesù għajjat b'lehen għoli, "Alla tiegħi, Alla tiegħi, għaliex tlaqtni?" Xi wħud qalu "Ara, qiegħed isejjaħ lil Elija". Xarrbu sponza bil-hall u ressquielu lejn ħalqu. Imma Ġesù għajjat għajta kbira u radd ruħu.

**Hsieb:** Ġesù miet wara 3 siegħat ta' tbatija fuq is-salib. Ġesù ħa fuqu t-tbatija tal-bnedmin kollha. Ġesù fuq is-salib ħassu waħdu. Imma jaf li Alla ma jinsa lil ħadd, jaf li Alla ma jabbandunax lil uliedu.

**Talba:** Ġesù, fakkarna dejjem li l-Missier qatt ma jhallina weħidna. Fakkarna li l-Missier huwa dejjem viċin tagħna.

### **IT-TLETTAX-IL STAZZJON: ĠESÙ MNIŻŻEL MINN FUQ IS-SALIB.**

*Nadurawk O Ġesù u nberkuk, għax b'salibek u l-mewt tiegħek inti fdejtna.*

**Qari:** Wara li sehħu dawn il-ġrajjet, Ġużeppi t'Arimatija, li kien dixxiplu ta' Ġesù, bil-moħbi għax kien jibza' mil-Lhud, talab lil Pilatu biex jieħu l-ġisem ta' Ġesù. Pilatu tah il-permess. Lil Ġesù mbaġhad difnuh fil-qabar ta' Ġużeppi.

**Hsieb:** Il-ġisem bla ħajja ta' Ġesù kien għadu fuq is-salib. Fuq il-post waslu Ġużeppi minn Arimatija u Nikodemu, li kien jagħmel parti mis-Sinedrija imma li kellu rispett kbir lejn Ġesù. F'dak il-ħażen kollu kien hemm dawn iż-żewġ irġiel tajbin.

**Talba:** Mulej Ġesù, meta ahna naraw lil xi hadd fid-dlam, abbandunat minn kulhadd aghmel li ahna nkunu għalih bħal raġġ ta' dawl, sinjal ta' tama. Ammen.

### **L-ERBATAX-IL STAZZJON: ĠESÙ MIDFUN FIL-QABAR.**

*Nadurawk O Ġesù u nberkuk, għax b'salibek u l-mewt tiegħek inti fdejtna.*

**Qari:** Issa fil-post fejn kien imsallab Ġesù kien hemm ġnien u fil-ġnien kien hemm qabar ġdid, li fih kien għadu ma ndifen hadd. Hemmhekk difnu lil Ġesù u għalqu l-qabar b'ħaġra tonda.

**Hsieb:** L-Għid kien se jibda dalwaqt. Il-ġisem ta' Ġesù ma setax jibqa' fuq is-salib fejn jidher, meta l-Lhud kienu se jibdeu festa ta' ferħ. Kif inħossuna quddiem il-mewt ta' Ġesù? Hu jistenna twegiba mingħandna.

**Talba:** Mulej Ġesù aghmel li fil-mumentanti ta' biza' u tbatija ma nitbiegħdux minnek.

### **IL-HMISTAX-IL STAZZJON: ĠESÙ JQUM MILL-MEWT.**

*Nadurawk O Ġesù u nberkuk, għax b'salibek u l-mewt tiegħek inti fdejtna.*

**Qari:** Tibzghu xejn! Intom qegħdin tfittxu lil Ġesù n-Nazzarenu li kien imsallab. Huwa qam! Mhuwiex hawn! Araw il-post fejn kienu qegħduh. Imma intom morru, għidu lid-dixxipli u lil Pietru: 'Huwa jmur qabilkom fil-Galilija. Hemmhekk taraw lilu'.

**Hsieb:** Xhin intemmet il-festa xi nisa marru fil-qabar biex jidilku l-ġisem ta' Ġesù bil-fwejjah. Kienu nkwetati għax ma kienux jafu kif se jwarrbu l-gebla tal-qabar għall-ġenb. Xhin waslu raw li l-gebla kienet digà mwarrba. Kien hemm anġlu li għarrafhom li Ġesù kien qam mill-mewt.

**Talba:** Mulej Ġesù bil-qawmien tiegħek mill-imwiet irbaht fuq il-mewt għal dejjem. Tina l-grazzja li nimxu warajk, li ngħaddu mit-triqat li fl-aħħar iwasslu għandek fil-Ġenna. Ammen.

**TALBA TAL-AHHAR**

Ġesù aħna lkoll niringrazzjawk għall-imħabba li wrejt lilna meta offrejti li tmut għalina. Aħna issa rridu nwasslu l-imħabba tiegħek lil ħutna kollha. Eħles lil qalbna minn dak li hu ħażin. Agħti l-paċi lid-dinja kollha u speċjalment lil dawk il-pajjiżi fejn hemm il-gwerra u t-tbatija. Agħti l-paċi lit-tfal tal-Ukranja. Agħti l-paċi lill-familja tagħna. U inti Marija, Madonna ta' Pinu, kun għalina Omm.

(1 Marzu 2022)